

“ విఘ్నాల నుండి ముక్తులగుటకు సహజ యుక్తి ”

ఈ రోజు బాప్ దాదా తన అపురూపమైన (తప్పిపోయి లభించిన) అల్లారుముద్దు పిల్లలను స్నేహ దృష్టితో, తమ సర్వ శ్రేష్ఠ కిరీటధారులైన పిల్లలను అదే పదమాపదమ్ భాగ్యశాలుర రూపంలో చూస్తూ - “కల్పక్రితం దూరమైన ఆ పిల్లలే మరలా వచ్చి ఎంత శ్రేష్ఠమైన పదవిని పొందుటకు యోగ్యులయ్యారు!” అని సంతోషిస్తున్నారు. ప్రతి పుత్రుని యోగ్యత మరియు విశేషత బాప్ దాదా ఎదుట సదా స్పష్టంగా ఉంది మరియు బాప్ దాదా ప్రతి బిడ్డలోని విశేషత యొక్క విలువను తెలుసుకుంటూ ప్రతి ఒక్కరినీ అత్యంత అమూల్యమైన రత్నాలుగా భావిస్తారు. సదా బాప్ దాదా స్మృతి స్వరూపంలో సదా సహాయోగులైన పిల్లలే ఉంటారు. బాప్ దాదా సదా తమ వెర్దెటీ(విభిన్నమైన) అమూల్యమైన రత్నాల జతలోనే ఉంటారు. ఇటువంటి అమూల్య రత్నాలైన పిల్లలను తండ్రి తన మెడలో హారముగా, హృదయ సింహాసనాధికారులుగా, కంటిపాపలుగా, కిరీట శిరోమణులుగా, విశ్వంలో తనతో పాటు పూజ్యనీయలుగా, భక్తుల ఎదుట ఇష్టదేవతలుగా చేశారు - అలాగే మీరు కూడా ఈ స్వమానంలో స్థితమై ఉంటున్నారా? ఏ దృష్టితో బాప్ దాదా, విశ్వము మిమ్ములను చూస్తున్నారో ఆ స్వరూపంలో సదా స్థితమై ఉంటున్నారా?

ఈ రోజు బాప్(తండ్రి) మరియు దాదాల(బ్రహ్మబాబాల) మధ్య పిల్లల గురించి ఆత్మిక సంభాషణ నడిచింది. బాప్ దాదా అన్నారు - “సహజయోగులు, రాజముషులైన పిల్లలు నడుస్తూ నడుస్తూ తీవ్రగతికి బదులు అప్పుడప్పుడు ఎందుకు నిలబడిపోతున్నారు? తమ జీవనపు భవిష్య శ్రేష్ఠ గమ్యము స్పష్టంగా కనిపించడం లేదు. మున్నుండు ఏమి జరుగుతుంది? అనే ప్రశ్న వేపరు(పరిశ్చ) ఎదురుగా వస్తుంది. దాని కారణంగానే తీవ్రగతి లేదా తీవ్రపురుషార్థము మారి సాధారణ పురుషార్థ రూపమైపోతుంది. ఎదురైన ఆటంకాలను తొలగించుటకు, రాతిని దాటే ధైర్యము తక్కువైపోతుంది. అందువలన నడుస్తూ నడుస్తూ అలసిపోతారు. కొందరు అలసిపోతున్నారు, కొందరు మనస్తాపం చెందుతున్నారు. అనగా తమంతకు తామే నిరాశ చెందుతున్నారు. ఇటువంటి సమయంలో బాబా సహాయోగం లభిస్తున్నప్పటికీ తమను తాము నిస్సహాయులుగా అనుభవం చేసుకుంటున్నారు. అయితే ఎలాంటి విఘ్నం నుండైనా ముక్తులయ్యేందుకు బాప్ దాదా సమయానుసారంగా ఏదైతే ఒక్క సెకండు యొక్క సహజ సాధన లేక యుక్తిని వినిపిస్తున్నారో దానిని మర్చిపోతారు. సెకండులో స్వయం యొక్క స్వరూపము అనగా “ఆత్మిక జ్యోతి స్వరూపము” మరియు “కర్తలో నిమిత్త భావము యొక్క స్వరూపము” అనే ఈ డబల్ లైట్ స్వరూపము సెకండులో హైజంప్ చేయిస్తుంది. కాని పిల్లలు ఏం చేస్తున్నారు? హైజంప్ చేయుటకు బదులు రాతిని పగులకొట్టుటకు లేదా రాతిని తొలగించుటకు సిద్ధపడ్తున్నారు. ఈ కారణంగా ఏదైతే యథాశక్తి ధైర్యము మరియు ఉల్లాసాలున్నాయో వాటిని అందులోనే సమాప్తం చేసేస్తారు, దాని వలన అలసిపోతారు లేదా మనస్తాపం చెందుతారు. ఆ విధమైన పిల్లల శ్రమ చూసినప్పుడు బాప్ దాదాకు దయ కలుగుతుంది. హైజంప్ చేసి సెకండులో దాని నుండి దూరమైపోండి అని బాబా చెప్పినదానిని మర్చిపోతారు. ఈ విధంగా “తండ్రి ఏం చెప్పారు, పిల్లలు ఏం చేస్తున్నారు? ” - అనే ఆత్మిక సంభాషణ ఈ రోజు జరిగింది. ఇది సహజ మార్గము

కాని కొద్దిపాటి విస్మృతి కారణంగా స్వయమే అలసిపోయేంత కష్టంగా చేసుకుంటున్నారు.

ఇంకా ఏం చేస్తున్నారు? స్వయమే వ్యర్థ సంకల్పాల తుఫానును రచించి అందులో వారే స్వయం ఎలా కదిలిపోతారంటే తమ నిశ్చయ పునాది లేక ప్రాప్తుల ఆధారముతో తామే స్థిరంగా ఉండలేకపోతున్నారు. ఆ వ్యర్థ సంకల్పాలు ఎలా ఉంటాయంటే - వినాశనమౌతుందో లేదో? భగవానువాచ నిజమో కాదో? ప్రపంచం ఎదుట నిశ్చయపూర్వకంగా చెప్పాలా లేక చెప్పకూడదా? తాము గుప్తంగా ఉండాలా లేక ప్రత్యక్షమవ్వాలా? జమ చేసుకోవాలా లేక సేవలో వినియోగించాలా? ప్రవృత్తిని సంభాళించాలా లేక సేవలో నిమగ్నమవ్వాలా? చివరికి ఏమి జరుగుతుంది? తండ్రి ఏమో నిరాకారులు మరియు బ్రహ్మబాబా ఆకాలి అయిపోయారు. సాకారంలో ఎదుర్కోవలసింది మేము కదా? ఇటువంటి వ్యర్థ సంకల్పాల తుఫానును రచించి అందులో తమను తామే కదిలించుకుంటారు. తమ నిశ్చయ పునాదిని కదిలించుకుంటారు. ఏ విధంగా తుఫాను వచ్చినప్పుడు అందులో చిక్కుకున్నవారు ఎక్కడికో కొట్టుకొనిపోతారు అలా ఈ వ్యర్థ సంకల్పాల తుఫాను మిమ్మల్ని తీవ్ర పురుషార్థం నుండి పురుషార్థం వైపు తీసుకెళ్తుంది. అటువంటి తుఫానులలో చిక్కుకోకండి. “ఇప్పటివరకు ఇంకా బ్రహ్మీ అయినారా? లేక గృహస్థీగానే ఉన్నారా?” అని బాప్ దాదా పిల్లలను అడుగుచున్నారు. మీరు బ్రహ్మీలైనారంటే అప్పుడు బాధ్యత ఎవరిది? మీదా లేక బాబాదా? బాబాదే బాధ్యత అయితే అప్పుడు “జరుగుతుందో లేదో, లేక ఏం జరుగుతుందో!” - ఇది కూడా బాబా బాధ్యతా లేక మీ బాధ్యతా? నిశ్చయబుద్ధికి మొదటి గుర్తు ఏది? - “నిశ్చయబుద్ధి అంటే సదా నిశ్చింత” మీ చింతలన్నీ మీ నుండి బాబా తీసేసుకున్నారు. ఇక మీరెందుకు చింత చేస్తారు? వినాశనము జరుగుతుందో, జరగదో లేక అప్పుడు జరుగుతుందో, ఈ చింతలు మీ బ్రాహ్మణ జీవితంలో ఎందుకు? బ్రాహ్మణ జీవనమంటేనే వజ్ర తుల్య జీవనం. బాబాతో మిలనము జరుపుకునే జీవనం. ఉన్నతమయ్యే కళ యొక్క జీవనం, సర్వ ఖజానాలతో సంపన్నంగా అయ్యే జీవనం, సర్వానుభూతుల సంపన్న జీవనం. ఈ జీవనం మీకు మంచిగా అనిపించడం లేదా? దీనిని త్వరగా ముగించాలనుకుంటున్నారా? ఏదైనా కష్టమనిపిస్తుందా? భక్తిమార్గంలో మీరు - “ఈ అతీంద్రియ సుఖపు రోజులు ఒకటికి నాలుగు రెట్లు కావాలని” కోరుకున్నారు. కాని ఇప్పుడు అలసిపోయారు. ఇటువంటి సంకల్పాలు చేసేవారిని చూస్తే బాప్ దాదాకు నవ్వు వస్తుంది. అలాంటి సంకల్పాలను చేసేందుకు మీకు అప్రాప్తి ఏముంది? అప్పుడైతే “కళ్యాణకారి తండ్రి అని అంటారో, కళ్యాణకారి జీవనమని అంటారో, అప్పుడు భగవానువాచ అనే దానిలో అనేకరకాల కళ్యాణాలు ఇమిడి ఉన్నాయి.” ఎందుకు? ఎలా? - ఈ సంకల్పాల ద్వారా నిశ్చయబుద్ధి యొక్క పునాదిని ఎందుకు కదిలించుకుంటారు? ఒకవేళ ఇలాంటి చిన్న చిన్న తుఫానులలోనే మీ పునాది కదిలిపోతుందంటే మహా వినాశనమనే మహా తుఫానులో ఎలా స్థిరంగా ఉండగలరు? ఇది కేవలం ఒక వ్యర్థ సంకల్పాల తుఫానే. అయితే మహా వినాశనంలో అనేక రకాలుగా నలువైపులా తుఫానులు వస్తాయి. మరి అప్పుడేం చేస్తారు? ఇంత చిన్న విషయంలో ఎందుకు అలజడి చెందుతున్నారు? ఇప్పుడు మీరు ఉన్నతి చెందుటకు ఇంకా సమయం లభించింది! బాబా తోడు, జత లభించింది! అనేక ప్రకారాల ఖజానాలు లభిస్తున్నాయి! ఇన్ని ప్రాప్తులు లభిస్తున్నప్పటికీ సమాప్తము కావాలనే ఉత్కంఠ ఎందుకు? సుఖపు రోజులలో నెమ్మదిగా ఉండండి. అంతేకాని అప్పుడు? ఎందుకు? అని అధైర్యంలోకి రాకండి. తమవే అయిన వ్యర్థ సంకల్పాలను సమాప్తం చేసి సంపన్నవంతులుగా కండి. సదా నిశ్చయబుద్ధి గలవారుగా కండి. కళ్యాణకారి తండ్రి, కళ్యాణకారి సమయము ప్రతి సెకండు

లాభాన్ని తీసుకోండి. కల్పమంతటిలో ఇలాంటి సంపన్నవంతమైన భాగ్యంతో కూడిన రోజులు, భాగ్యవిధాత సాంగత్యములో గడిపే రోజులు మరలా తిరిగి రావు. వినాశ సమయంలో కూడా ఈ ప్రాపుల రోజులనే గుర్తు చేసుకుంటారు. అందువలన ద్రామానుసారము కళ్యాణార్థంగా ఏదైతే ద్రామా దృశ్యము నడుస్తుందో అందులో త్రికాలదర్శులుగా అయ్యి ధైర్యవంతులుగా, ఉల్లాసముతో కూడిన సమర్థ ఆత్మలుగా అయ్యి స్వయం కూడా సమర్థవంతంగా ఉండండి మరియు విశ్వాన్ని కూడా సమర్థవంతంగా తయారు చేయండి. రాళ్లను పగలగొట్టడంలో అలసిపోకండి. స్వయం మీరే సృష్టించుకున్న తుఫానులో కదలకండి. అచంచలంగా ఉండండి. ఏం చేస్తున్నారో, ఏం చెయ్యాలో అర్థమయిందా? పిల్లలు ఈ విధంగా ఏ ఆటలు ఆడుతున్నారో వాటిని గురించిన ఆత్మిక సంభాషణ బాప్ దాదాల మధ్య జరిగింది. ఇప్పుడు సమర్థమైన ఆటలు ఆడండి. అప్పుడే ఈ ఆటలన్నీ సమాప్తమైపోతాయి. మనస్తాపానికి బదులు మనసు సదా సంతోషంగా ఉంటుంది. ఇప్పుడు ఈ విధమైన (వ్యర్థ) సంకల్పాలను ఈ మహా యజ్ఞంలో ఆహుతి చేసి వెళ్లండి అంతేకాని వెంట తీసుకుపోకండి. సదా కాలం కొరకు స్వాహా చేయండి. ఎప్పుడు స్వయమే స్వాహా అయిపోతారో అప్పుడు ఈ సంకల్పాలు ఎలా ఉత్తన్నమవుతాయి? అందువల్ల స్వాహా అనే భోగ్ పెట్టి వెళ్లండి. సమర్థ సంకల్పాలనే ఫలాల భోగ్ పెట్టాలి. ఏం భోగ్ పెట్టాలో అర్థమయిందా? మంచిది.

ఈ విధంగా సదా నిశ్చింత సదా నిశ్చయబుద్ధి, ప్రతి మహావాక్యము యొక్క మహా అర్థాన్ని తెలుసుకున్న వారికి సంకల్పాలలో కూడా బ్రహ్మీ అనగా తండ్రి సంకల్పమేదో అదే పిల్లల సంకల్పం ఆ విధంగా మనసు, బుద్ధి సంస్కారాలలో సమానంగా ఉన్న బాప్ దాదాకు సమీప ఆత్మలకు బాప్ దాదా యాదృప్యార్థమిరియు నమస్తే.

పార్టీలతో - బాప్ దాదా ప్రతి పుత్రుని సర్వ శ్రేష్ఠమైన ఆత్మ రూపములో చూస్తున్నారు. ఎందుకంటే విశ్వములో ఎంత శ్రేష్ఠమైన ఆత్మలుండినా మీ ముందు వారెంత? అల్పమైనవారు అనగా లెక్కలోకి రారు. అవినాశి తండ్రికి విశేషమైన రచన - స్వర్గానికి అధికారులుగా కాలేకుంటే వారేమోతారు? తండ్రి ఆస్తి యొక్క అధికారము నుండి వంచితులుగా ఉండిపోతే వారినేమంటారు? కనుక ఈనాడు ఎంత పేరు ప్రతిష్ఠలు కలిగిన ఆత్మలైనా మీ శ్రేష్ఠ ప్రాప్తి ముందు లెక్కలోకి రారు. కనుక అందరికంటే శ్రేష్ఠమైన వారయ్యారు కదా. ఈనాటి ప్రపంచములో ఉన్న ప్రెసిడెంటు మిమ్మల్ని బ్రహ్మకుమార్ కు బదులు ప్రెసిడెంటు కమ్మని చెప్పినా ప్రెసిడెంటుగా అవుతారా? కారు కదా! ఎందుకంటే ఈ పాత ప్రపంచములోని అల్పకాలిక పదవి ఎంతదో, సదా కాలపు పదవి ఎంతదో మీకు తెలుసు. కనుక సంకల్ప మాత్రము కూడా బుద్ధి అటువైపు మొగ్గదు. ఎందుకంటే రాజాధి రాజులుగా అవుతూ ఉంటే ఈ పదవి ఎంత? కిరీటమూ లేదు, చక్రవర్తి కూడా కాదు. చక్రవర్తికైతే పవర్ ఉంటుంది. ఇప్పుడా పవర్ ఎక్కడుంది? కిరీటమూ లేదు, శక్తి కూడా లేదు. కనుక కన్ను దాని వైపు పోదు కదా? ఇటువంటి శ్రేష్ఠత లేక మహానత సదా స్మృతిలో ఉండాలి. సదా స్మృతి స్వరూపముగా ఉండుట వలన సర్వ ప్రాపులు అనుభవము చెయ్యగలరు. కొద్దిగా లభిస్తూనే రాజీ(సంతోష) పడేవారు కాదు. అలా సంతోషపడేవారు ఎవరు? భక్తులు. మీరు భక్తులు కారు కదా. అధికారులు కదా. అధికారులకు తమ సర్వాధికారాలు అనుభవమవుతాయి. ఈ రోజు ఇంటిలో ఉండేవారు కూడా అధికారము పూర్తిగా కావాలని అంటారు. నౌకర్లు కూడా అధికారము కావాలంటారు. కొంచెము తక్కువైనా వెంటనే నా అధికారము నాకిచ్చేయ్ అని అంటారు. ఇప్పుడు తండ్రి సర్వాధికారాలు ఇచ్చేవారు. కనుక అన్ని అధికారాలు

పాండుకోండి. భక్తులుగా కాకండి, అధికారులుగా కండి. భక్తాత్మలు ఎంతవరకు బ్రాహ్మణులుగా కారో అంతవరకు స్వర్గములోకి రాలేరు. మొదట భక్తుల నుండి బ్రాహ్మణులుగా అవ్వాలి. తర్వాత బ్రాహ్మణుల నుండి దేవతలుగా అవ్వాలి. భక్తి-పన్(భక్తుల భావాలు) అంశ మాత్రము కూడా ఉండరాదు. దీనినే సంపూర్ణ అధికారమని అంటారు. భక్తులు మరియు భగవంతుని మిలనానికి, తండ్రి పిల్లల మిలనానికి రాత్రికి-పగలుకున్నంత తేడా ఉంటుంది కదా. ఏ మిలనము బాగుంటుంది? మాయకు వశమైనప్పుడు ఏ రూపములో కలుస్తారు? “దయ చూపండి, ఆశీర్వాదించండి, శక్తినివ్వండి, ఏమి చెయ్యాలి, ఎలా చెయ్యాలి? ఏదైనా దారి చూపండి, మా వద్దకు మాయను పంపకండి” - ఇది బలహీనత కదా? మహావీరులు, నా వద్దకు శత్రువులు రాకూడదు అని అంటారా? అలా అంటే వారినేమంటారు? మహావీరులైతే శత్రువులను రమ్మని ఆవస్థించి విజయులుగా అవుతారు. మహావీరులు పరీక్షలకు భయపడరు. ఛాలెంజి చేస్తారు. ఎందుకంటే త్రికాలదర్శులైనందున “మేము కల్ల-కల్లము విజయము పొందాము” అని వారికి తెలుసు. అచ్చా

రాజస్థాన్ మరియు ఇండోర్ జోన్ల పార్టీలతో వ్యక్తిగత మిలనము -

రాజస్థాన్ కు చాలా వరదానాలు లభించాయి. మొట్టమొదట సేవా సాధనము రాజస్థాన్ వారికి కానుకగా లభించింది. మొట్టమొదట తీర్థస్థానము రాజస్థాన్ మే అయ్యింది. తండ్రి మరియు దాదా ఇరువురి వరదానము రాజస్థాన్ కు ఉంది. వరదాన ఫలము తప్పక ఇవ్వనే ఇస్తారు కాని ఎప్పుడు ఇస్తారో ఆ సమయము కొరకు చూస్తున్నారు. మేకాతో పాటు ఎటువంటి వాతావరణము తయారు చేయాలంటే అయస్కాంతము అందరినీ తనవైపు ఆకర్షించునట్లు ఆత్మలందరినీ తనవైపు ఆకర్షించు ఆత్మిక వాతావరణాన్ని తయారు చేయండి. ఇదే మేకాకు సఫలత. విశేషంగా గమనముంచి ప్రతి వర్గములోని ఆత్మలను ఈ మేకా అను సాధనము ద్వారా సంపర్కములోకి తీసుకురండి. ఇది చాలా ఆకర్షించే సాధనము. దీని ద్వారా పూర్తి లాభము పొందండి. అన్నిటిలో శబ్దము వ్యాపించాలి. శ్రమిస్తే ఫలితము తప్పక వస్తుంది. ఒకానొకరోజు రాజస్థాన్ లోని సంఖ్య అద్భుతాల లిస్ట్ లోకి వస్తుంది. అందుకొరకు కేవలం పరోపకారులుగా కండి. పరోపకారి నుండి విశ్వ ఉపకారులుగా అవుతారు. ఇది విశేషంగా బాప్ దాదా భూమి. ఏ భూమి పై తండ్రి దృష్టి పడిందో అది తప్పక ఫలితమునిస్తుంది. తండ్రికి రాజస్థాన్ మహిమ తెలుసు. కాని రాజస్థాన్ లో ఉండేవారికి అంతగా తెలియదు. ఏమి జరగబోతుందో తండ్రికి తెలుసు. జరిగిన తర్వాత వినిపించండి. ముఖ్యకేంద్రము కూడా రాజస్థాన్ లో ఉంది కదా. కనుక ముఖ్యకేంద్రానికి సమీపంగా ఉండు స్థానాలు కూడా తప్పక ఆకర్షణ కేంద్రాలుగా అవుతాయి. ఆ సమయము కూడా వస్తుంది. సాకార బాబా దృష్టి మొదట ఎక్కడ పడింది? రాజస్థాన్ పై పడింది. కనుక ఏదో ఒక విశేషత ఉంటుంది కదా. సమయమొచ్చినప్పుడు పర్లా తెరవబడుతుంది, దృశ్యము కనిపిస్తుంది.

టీచర్లతో:- తండ్రి స్మృతి మరియు సేవ. టీచర్లందరూ మంచి ధైర్యము చూపించారు, బాగా కష్టపడుతున్నారు కూడా. రోజురోజుకు కష్టానికి ఫలము కూడా ఫలిభూతమవుతూ ఉంటుంది. మధ్యప్రదేశ్ కు “పుష్టిస్తూ, ఫలిస్తూ ఉంటుంది (మూడు పూవులూ, ఆరు కాయలు అవుతూ ఉంటుంది)” అను వరదానముంది. ఎందుకంటే ఒకే మతము పై ఏకరస స్థితిలో ఉంటూ ఒకే కార్యములో లగ్నమై ఉండు ఆత్మలు సదా స్వయం కూడా ప్రప్రల్లితంగా(వికసించి) ఉంటారు, ధరణిని కూడా ఫలదాయకంగా చేస్తారు. ఉదాహరణానికి

ఈ రోజులలో సైన్సు ద్వారా బీజం వేస్తూనే, ఇంతకుముందు కంటే త్వరగా ఫలాలు ప్రొఫిట్టున్నాయి. అలా మీ సైలెన్స్ బలము ద్వారా సహజంగా, తీవ్ర వేగంతో ప్రత్యక్షమను కూడా చూస్తారు. మీరు హైజంప్ చేసేవారు, అడ్డుగా ఉన్న రాళ్లను పగులగొట్టేవారు కాదు కదా. నిమిత్త ఆత్మలు ఎలా ఉంటారో, అక్కడి వాయుమండలం కూడా అలాగే తయారవుతుంది, స్వయం సహయోగులు కనుక వచ్చే ఆత్మలను కూడా సహయోగులుగా చేస్తారు. స్వయం మీరే చింతలు, చిక్కులలో ఉంటే వచ్చే ఆత్మలలో కూడా అవే వైబ్రేషన్లు(ప్రకంపనాలు) వ్యాపింపజేస్తారు. కనుక నిమిత్తముగా ఉన్న ఆత్మలు సదా నిర్విఘ్నముగా ఒక్క తండ్రి లగ్నములో మగ్నమై ఉండేవారుగా, అదే స్థితిలో స్థితమై ఉండాలి. అచ్చా

వరదానము:- “ వ్యర్థమాటలు లేక డిస్టర్బ్ చేయు మాటల నుండి ముక్తముగా ఉండు డబల్ లైట్

అవ్యక్త ఫరిస్తాభవ ”

అవ్యక్త ఫరిస్తాగా అవ్వాలంటే ఎవ్వరికీ నచ్చని వ్యర్థ మాటలను సదా కొరకు సమాప్తము చేయండి. రెండు మాటలలో పూర్తి అయ్యే విషయాన్ని చేంతాడు వలె లాగి చెప్తూ ఉండడం కూడా వ్యర్థమే. నాలుగు పదాలలో పని పూర్తి కాగలదానిని 12-15 పదాలతో మాట్లాడకండి. తక్కువ మాట్లాడండి,..... నెమ్మదిగా మాట్లాడండి,..... ఈ స్లోగన్ ను కంఠములో ధరించి ఉండండి. వ్యర్థము లేక కలవరపరచు మాటల నుండి ముక్తమైతే అవ్యక్త ఫరిస్తారులుగా అగుటకు చాలా సహాయము లభిస్తుంది.

స్లోగన్:- “ ఎవరైతే ప్రేమకు సమర్థుడైపోతారో, వారికి సఫలత మెడలోని హారమైపోతుంది ”